

مسافر کا دو نمازیں جمع کرنا

سوال :- مسافر دو دو گانے اکٹھے ایک ہی وقت میں ادا کر سکتا ہے یا نہیں جب کہ ظہر کی نماز کا وقت ہو اور عصر بھی ساتھ ہی پڑھے۔

ابو یوسف
پسپلز کالونی لائل پور

جواب :- مسافر کے لئے جمع نماز جائز ہے لیکن ترجیح اسی کو ہے کہ چلنے کے وقت یا اترنے کے وقت جمع کرے۔ ایک جگہ ٹھہرا ہوا ہو۔ مثلاً دو تین روز کے لئے قیام کیا ہوا ہو۔ تو ایسے مسافر کے لئے دو گانہ ثابت ہے۔ جمع ثابت نہیں اور چلنے کے وقت یا اترنے کے وقت جمع کرے تو وہ دو گانہ ہی پڑھے گا۔ کیونکہ مسافر پر دو گانہ ہی ہے۔ چلنے کے وقت اگر خیال ہو کہ اپنی جگہ پہنچنے سے پہلے نماز کا وقت نہیں رہے گا اور رستہ میں بھی پڑھنے کا موقع نہیں ملے گا تو اس صورت میں پھلی نماز کو پہلی نماز کے ساتھ جمع کرے۔ لیکن یہ بات یاد رکھنی چاہیے کہ یہ مشکل زیادہ تر لاری میں پیش آتی ہے۔ ریل میں عموماً جگہ مل جایا کرتی ہے۔

عبد اللہ ام تسری روپڑی حال ماڈل ٹاؤن لاہور

بیمار کے لئے نماز قصر کا مسئلہ

سوال :- کیا بیمار کی نماز میں بھی مسافر کی نماز کی طرح قصر ہے یا نہیں۔

محمد فیروز دین نائب مدرس لوئر نمل سکول چاہڑ

ڈاکخانہ پھلورہ ضلع سیالکوٹ

جواب :- بیمار کی نماز میں قصر نہیں آتی۔ ہاں دوسری طرح سے تخفیف آتی ہے۔ مثلاً کھڑا نہ ہو سکے تو بیٹھ کر پڑھے۔ اگر بیٹھ کر نہ پڑھ سکے تو پہلو پر لیٹ کر بھی۔

عبد اللہ ام تسری روپڑ

۲۲ جمادی الاول ۱۳۵۶ھ ۳۰ جولائی ۱۹۳۷ء

جماعت کا بیان

سفر میں یا حضر میں جنگل یا آبادی میں اکیلا جماعت کرا سکتا ہے

سوال :- خالد - زید - بکر تینوں کی اس مسئلہ میں نزاع ہے کہ اکیلا شخص جماعت کرا سکتا ہے یا نہیں۔ خالد مطلقاً انکار کرتا ہے کہ اکیلا جماعت نہیں کرا سکتا۔ کیونکہ اس کا کوئی تصریح ثبوت نہیں۔ اکیلا ہونا منفرد ہونا خود جماعت کے منافی ہے۔

زید کہتا ہے کہ عصر یعنی جنگل میں اکیلا شخص اذان و اقامت کہہ کر جماعت کی نیت سے نماز پڑھ سکتا ہے اس کے پیچھے پشتے کھڑے ہو جائیں گے۔ آبادی یعنی شہر یا گاؤں میں جماعت کی نیت سے نماز نہیں پڑھ سکتا۔ کیونکہ اس پر کوئی دلیل نہیں اور مذکورہ ثلاثہ میں اس پر عمل ثابت ہوا ہے۔ عصر میں بصورت جماعت اذان کہہ کر نماز پڑھنے کے ثبوت میں یہ حدیث ہے۔

نسائی "باب الاذان لمن یصلی وحده" میں ہے۔

عن عقبہ بن عامر بنہ قال سمعت رسول اللہ صلی اللہ علیہ وسلم یقول یحب ربك من راعی غنم فی راس شظیۃ الجبل یؤذن بالصلوۃ ویصلی فیقول اللہ عز وجل انظروا الی عبدی ہذا یؤذن ویقیم الصلوۃ یخاف منی قد غفرت لعبدی و ادخلتہ الجنۃ۔

یعنی عقبہ بن عامر بنہ سے روایت ہے کہ میں نے رسول اللہ صلی اللہ علیہ وسلم سے سنا۔ فرماتے تھے اللہ تعالیٰ بکرید کے چرواہے پر تعجب کرتا ہے جو پہاڑ کی چوٹی پر گزراوقات کرتا ہے۔ اذان دیتا ہے نماز پڑھتا ہے۔ اللہ تعالیٰ فرماتا ہے۔ دیکھو میرا بندہ اذان دیتا ہے۔ نماز کی اقامت کرتا ہے۔ مجھ سے ڈرتا ہے میں نے اپنے بندہ کو بخش دیا اور اس کو جنت میں داخل کر دیا۔

اس حدیث میں اذان و اقامت کہہ کر نماز پڑھنے کا ثبوت ہوا۔

نیل الاوطار باب وجوب الاذان و فضیلتہ میں ایک روایت یہ ہے۔

اخرج عبد الرزاق والمقدسی والنسائی فی المواعظ من سننہ عن سلمان رفعہ اذا كان الرجل فی امرض فی ای قعر فتوضا فان لم یجد الماء تیمم ثم ینادی بالصلوۃ ثم یتیممہا ویصلیہا الا امر من جنود اللہ صفا ورواہ عبد الرزاق

وابن ابی شیبہ عن معتمر التیمی عن ابیہ وروی نحوه البیهقی والطبرانی فی الکبیر۔

عبدالرزاق اور مقدسی اور نسائی نے سلطان سے مرفوع روایت کیا ہے کہ جب کوئی شخص جنگل میں ہو۔ پس وضو کرے۔ اگر پانی نہ ملے تو تمکرم کرے۔ پھر اذان دے۔ پھر اقامت کہے اور نماز پڑھے تو اس نے غائبانہ لشکر میں کی امامت کی جرمعت باندھ کر اس میں شامل ہوتے ہیں اور اس حدیث کو عبدالرزاق اور ابن ابی شیبہ معتمر تیمی عن ابیہ سے روایت کیا ہے اور اسی کے قریب بیہقی نے اور حیرانی نے کبیر میں روایت کیا ہے۔

اس حدیث سے بطور جماعت اکیلے کا نماز پڑھنا بالجماعت ثابت ہوا۔

مخالف نے اس استدلال پر یوں نقص کیا ہے کہ اس سے جماعت اصطلاحی یعنی ثابت نہیں ہوتی۔ ہاں اس حدیث سے صرف یہ بات ثابت ہوتی ہے کہ اکیلے کو اذان دینا اور اقامت کہنا سفر میں مشروع ہے اور اس سے غرض تشہد بالمسلمین فی جماعت ہے۔ اور ملائکہ اور جن کے لئے اعلان ہے کہ نماز کا وقت ہو گیا ہے اور جنگل کی چیزوں کو خدا تعالیٰ کی توحید پر شاہد بنانا ہے۔ جیسے ابوسعید خدریؓ سے مروی ہے کہ انہوں نے عبداللہ بن ابی معصودؓ سے کہا کہ میں دیکھتا ہوں کہ تجھے جنگل میں رہنا اور بکریاں چراننا پسند ہے جب تو بکریاں چراتا یا جنگل میں ہو تو نماز کے لئے اذان دے کیوں کہ جہاں تک سوزن کی آواز نہ پہنچتی ہے۔ جن اور آدمی یا کوئی اور چیز آواز سنسکتی ہے تو وہ تیارست کے دن اس پر گواہ ہوگی۔ پھر ابوسعیدؓ نے کہا کہ یہ مسئلہ میں نے آں حضرت صلی اللہ علیہ وسلم سے سنا ہے۔

اس لئے نیل الاوطار میں لکھا ہے کہ :-

والحدیث يدل على شرعية الاذان للمنفرد فيكون صالحا لرد قول من قال ان
شرعية الاذان تخص بالجماعة۔

یعنی یہ حدیث اکیلے کے لئے اذان مشروع ہونے کی دلیل ہے۔ پس اس سے اس شخص کی تعویذ ہو گئی جو کہتا ہے کہ اذان جماعت کے ساتھ خاص ہے۔

لے اذان تو اس وقت کا اعلان ہوا۔ اقامت کیا ہوئی یہ صاف دلیل ہے کہ یہ نماز باجماعت ہے اور عبدالرزاق وغیرہ کی حدیث اس کی مؤید ہے۔

وابن ابی شیبہ عن معتمر التیمی عن ابیہ وروی نحوه البیهقی والطبرانی فی الکبیر۔

عبدالرزاق اور مقدسی اور نسائی نے سلمان سے مرفوع روایت کیا ہے کہ جب کوئی شخص جنگل میں ہو۔ پس وضو کرے، اگر پانی نہ ملے تو محکم کرے۔ پھر اذان دے۔ پھر اقامت کہے اور نماز پڑھے تو اس نے غائبانہ لشکر مل کی امامت کی جو صفت باندھ کر اس میں شامل ہوتے ہیں اور اس حدیث کو عبدالرزاق اور ابن ابی شیبہ معتمر تیمی عن ابیہ سے روایت کیا ہے اور اسی کے قریب بیہقی نے اور طبرانی نے کبیر میں روایت کیا ہے۔

اس حدیث سے بطور جماعت اکیلے کا نماز پڑھنا بالصرحت ثابت ہوا۔

خالد نے اس استدلال پر یوں نقض کیا ہے کہ اس سے جماعت اصطلاحی یعنی ثابت نہیں ہوتی۔ ہاں اس حدیث سے صرف یہ بات ثابت ہوتی ہے کہ اکیلے کو اذان دینا اور اقامت کہنا سفر میں مشروع ہے اور اس سے غرض تشبہ بالمسلین فی جماعت ہے۔ اور ملائکہ اور جن کے لئے اعلان ہے کہ نماز کا وقت ہو گیا ہے اور جنگل کی چیزوں کو خدا تعالیٰ کی توحید پر شاہد بنانا ہے۔ جیسے ابوسعید خدریؓ سے مروی ہے کہ انہوں نے عبداللہ بن ابی صعدہ رضی اللہ عنہ سے کہا کہ میں دیکھتا ہوں کہ تجھے جنگل میں رہنا اور بکریاں چرانا پسند ہے جب تو بکریاں چراتایا جنگل میں ہو تو نماز کے لئے اذان دے کیوں کہ جہاں تک مؤذن کی آواز نہ پہنچتی ہے۔ جن اور آدمی یا کوئی اور چیز آواز نہ سنتی ہے تو وہ قیامت کے دن اُس پر گواہ ہوگی۔ پھر ابوسعیدؓ نے کہا کہ یہ مسئلہ میں نے آں حضرت صلی اللہ علیہ وسلم سے سنا ہے۔

اس لئے نیل الاوطار میں لکھا ہے کہ:-

والحدیث يدل على شرعية الاذان للمنفر فيكون صالحا لرد قول من قال ان شرعية الاذان تختص بالجماعة۔

یعنی یہ حدیث اکیلے کے لئے اذان مشروع ہونے کی دلیل ہے۔ پس اس سے اس شخص کی تردید ہو گئی جو کہتا ہے کہ اذان جماعت کے ساتھ خاص ہے۔

سہ اذان تراویح کا اعلان ہوا۔ اقامت کیا ہوئی یہ صاف دلیل ہے کہ یہ نماز باجماعت ہے اور عبدالرزاق وغیرہ کی حدیث اس کی مؤید ہے۔

عمون العبود باب الاذان فی السفر میں ہے۔

وفی الحدیث دلیل علی استحباب الاذان والاقامة للمنفرد۔

اس حدیث میں دلیل ہے کہ اذان اور اقامت اکیلے پر مستحب ہے۔

پس اس سے منفرد کے لئے سفر میں اذان دینے کا مسئلہ ثابت ہوا۔ اور جماعت کے ساتھ اذان کی خصوصیت نہ رہی باقی جماعت کرنا کرنا اکیلے شخص کا ثابت نہیں ہوا۔ ہاں عبدالرزاق کے طریق سے کچھ ثبوت نکلتا ہے مگر یہ غیر معتبر طبقہ کی کتابیں ہیں۔ جب تک اس کی اسناد سامنے نہ ہو اور اس کی تنقید نہ کی جائے قابل اعتماد نہیں بلکہ کہتا ہے کہ جنگل ہو خواہ آبادی ہو منفرد جس کے ساتھ دوسرا شخص مل کر نماز پڑھنے والا ہو جماعت کی نیت سے نماز پڑھ سکتا ہے۔ ہاں دوسرے شخص کو ملانے کی کوشش کرنی چاہیے لیکن جب نہ ملے تو معذوری ہے نماز پڑھے۔ اُس کے پیچھے خدا تعالیٰ کی کوئی غائبانہ مخلوق کھڑی ہو جائے گی۔ جیسے عبدالرزاق وغیرہ کی روایت صریح اس امر پر وال ہے۔ چنانچہ عمون العبود باب الاذان فی السفر میں ہے۔ اذا اذن واقام تصلى الملائكة معه ويحصل له ثواب الجماعة۔ یعنی جب اذان دے۔ اور اقامت کہے تو فرشتے اُس کے ساتھ نماز پڑھتے ہیں اور اُس کو جماعت کا ثواب مل جاتا ہے۔

جہاں اکثر آبادی مسندوں کی ہے۔ مثلاً ریاست بیکانیر و ریاست پٹیار وغیرہ میں وہاں بعض گاؤں میں صرف ایک آدھ گھر مسلمانوں کا ہوتا ہے۔ ایسے موضع میں صرف ایک شخص ہی اذان و اقامت کہہ کر نماز باجماعت کی نیت سے پڑھ سکتا ہے۔ چنانچہ بہت لوگ اس طرح پڑھتے ہیں۔ کسی نے منع نہیں کیا۔ پس اس پر اجماع ہے۔

خالد نے کہا کہ بکر کا مذہب زید سے بھی عجیب ہے جو بالکل غیر ثابت اور بے دلیل ہے۔ اور الحمد للہ میں سے بعض لوگوں نے تو ایسا معمول بنایا ہے کہ مسجد میں جو شخص آتا ہے وہی اقامت کہہ کر اپنی جماعت شروع کر دیتا ہے خواہ اس کے ساتھ دوسرا آدمی ہو یا نہ ہو۔ اول تو جماعت ثانیہ میں نزاع تھا۔ دوم مسنون کی امامت کا نزاع ہوا تھا۔ اب سوم منفرد کی امامت کا نزاع ہے کیونکہ تان کر اس کو بھی حدیث کا مسئلہ

لے صرف عبدالرزاق کی روایت نہیں بلکہ مقدسی وغیرہ نے بھی اس کو روایت کیا ہے اور مقدسی نے صحت کی شرط کی ہے سچ یہ مسئلہ تونسائی کی حدیث سے بھی ثابت ہے۔ اس حدیث سے تاہد ہو گئی اور تاہد میں ضعیف حدیث بھی معتبر ہے۔

قرار دیا جا رہا ہے حالانکہ اس پر کوئی نص موجود نہیں ہے۔ اور نہ سلف صالحین کا یہ معمول تھا۔ اگر معمول ہوتا تو ضرور کتب حدیث سے منقول ہوتا۔

عن العبد میں سے جو عبارت یحصل لہ ثواب الجماعة نقل کی ہے اس میں اس سے پہلے لفظ "قیل" ہے جو قرین کے لئے مشتمل ہے۔ اس سے اس مذہب کی تضعیف کر دی گئی ہے۔ نیز اس سے بھی جماعت اصطلاحی عرفی ثابت نہیں ہوتی بلکہ جماعت کا ثواب ملنا ثابت ہوتا ہے وہ بھی جنگل میں ایسا کرنے والے کے لئے نہ کہ ہر ایک کے لئے۔ سو ثواب ملنا جماعت کا اور چیز ہے اور جماعت کا وجود اور چیز ہے۔ خدا کو بکھرنے کہا کہ نزاع تو آج ہر مسئلہ میں پڑ گیا ہے ہمیں تو خطابہ حدیث اور ہر دلیل شرعی پر عمل کرنا چاہیے موجودہ اختلاف کو نظر انداز کر دینا چاہیے۔ حدیث سے منقول کے لئے اذان و اقامت و جماعت کے طور پر نماز پڑھنا ثابت ہو گیا ہے۔ چنانچہ روایت بیان ہو چکی ہے پس اس کا ضعف ثابت کرنا آپ کے ذمہ ہے۔

باقی رہا آبادی وغیر آبادی کا سوال سو یہ کوئی چیز نہیں ہے کیونکہ جنگل میں بھی منفرد اُس وقت اکیلا جماعت کی صورت میں اذان و اقامت کہہ کر نماز پڑھے گا۔ جب اس کو کوئی دوسرا نہیں ملے گا۔ شرابا گاہوں میں بھی جہاں کوئی دوسرا نہیں ہوتا۔ اس کا حکم بھی وہی ہے۔ دونوں میں کچھ فرق نہیں ہے۔ جب کوئی اکیلا ہو اور حق پر ہو تو اُس کو بھی جماعت کہہ سکتے ہیں۔ جیسے حضرت ابراہیم کو اُمت فرمایا گیا ہے۔ باقی رہا سلف کا عمل اگر ان سے منقول نہ ہو تو بھی کچھ حرج نہیں۔ جب کہ حدیث سے یہ مسئلہ ثابت ہو چکا ہے مثلاً جنازہ علی الغائب حدیث سے ثابت ہے لیکن سلف کے عمل سے کچھ ثابت نہیں۔ مگر تاہم تمام اہل حدیث کا اس پر عمل ہے اور کسی نے انکار نہیں کیا اور مسئلہ ذرا میں تو سلف کا عمل ثابت بھی ہے۔

چنانچہ بخاری باب "فصل للجماعة" میں ہے۔

وجاء انس بن مالك الى مسجد قد صلى فيه فاذن واقام وصلى جماعة
یعنی حضرت انسؓ ایک مسجد میں آئے جس میں جماعت ہو چکی تھی۔ پس اذان دی اور اقامت کہی۔ اور جماعت سے نماز پڑھی۔

اور فتح الباری میں جو حضرت انسؓ کا بیس جوانوں کے ساتھ نماز پڑھنا نقل کیا گیا ہے وہ واقعہ اس کے علاوہ ہے کیونکہ اس میں تو حضرت انسؓ کا اذان و اقامت کہنا مذکور ہے۔
اور اس میں ہے۔

فامرد جلا فاذن و اقام - ایک شخص کو ٹم دیا پس اذان و اقامت کہی
سویہ تعدد واقعہ پر وال ہے۔

زید نے کہا جو چیز کا ہے بگھا ہے ہو۔ اور اس پر عام عمل نہ دیکھا گیا ہو تو اس کی ادب بات ہے لیکن جو
پانچ وقت دن رات کام ہوتا ہو اس کا نقل ہونا ضروری ہے ورنہ بات مخدوش ہے حضرت انس کی جو روایت
بخاری سے نقل کی گئی ہے اس میں بھی منفر کی جماعت کا ذکر نہیں بلکہ دیگر روایات جو موصولاً فتح الباری میں مذکور
ہیں۔ اس میں دوسرے شخصوں کے ساتھ نماز پڑھنے کا ذکر ہے۔ پس استدلال باطل ہوا۔ اب ہم اپنے وہ دلائل
بیان کرتے ہیں جن سے اکیلے کی نماز کی نفی نکلتی ہے لیکن آیادی میں مذکور جمل میں کیونکہ وہ ثابت شدہ امر ہے۔

۱۔ امام بخاری نے باب باندھا ہے "باب اثنان فمافوقہا جماعة" یعنی دو یا دو سے زیادہ عبادت
ہے اس کے تحت فتح الباری میں ہے۔ "هذا التوجمة لفظ حدیث۔ یہ ترجمہ حدیث کے لفظ کا ہے
پھر حدیث لکھ کر ظاہر کیا ہے کہ دو اور دو سے اوپر جماعت ہے (اخر جہاں ملاحظہ)
پھر صاحب فتح الباری نے یہ حدیث لکھی ہے۔

انہ صلی اللہ علیہ وسلم رای رجلا وحده فقال الوجل یتصدق علی هذا
فیصلی معہ فقام رجل فصلی معہ فقال هذا جماعة۔

رسول اللہ صلی اللہ علیہ وسلم نے ایک شخص کو اکیلے نماز پڑھتے ہوئے دیکھا۔ فرمایا کوئی شخص نہیں جو اس
پر صند کرے۔ پس اس کے ساتھ نماز پڑھے۔ ایک شخص کھڑا ہوا پس اس نے اس کے ساتھ نماز پڑھی
پس فرمایا یہ دو جماعت ہیں۔

اس حدیث سے صراحت ثابت ہو گیا کہ دو شخص جماعت ہیں اس سے کم جماعت نہیں وہ منفر و کھلائے
گا۔ یہی وجہ ہے کہ دو ہوں تو امام کے پیچھے کھڑے ہوں گے کیونکہ وہ جماعت ہیں۔ اور اگر اکیلا ہو تو وہ پیچھے کھڑا
نہیں ہو سکتا۔ کیونکہ وہ جماعت نہیں ہے بلکہ امام کے ساتھ کھڑا ہو گا تاکہ جماعت کا مصداق ہو۔ نیز اس

لے یہ تعدد واقعہ کی دلیل نہیں کیونکہ حکم دینے والے کی طرف بھی نفس فعل کی طرف نسبت جائز ہے جیسے کہتے ہیں فلاں بادشاہ
فلاں بادشاہ سے روتا ہے حالانکہ لڑنے والی فرج ہوتی ہے یہی وجہ ہے کہ حافظ ابن حجر نے فتح الباری میں بخاری کی معنی روایت کو
اسی لفظاً فامرد جلا کے ساتھ موصول بیان کیا ہے گریا بخاری کے الفاظ اسی کا محض ہے۔

حدیث سے یہ بھی ثابت ہوا کہ اگر ایک جماعت نہیں کر سکتا اور نہ آپ یہ نہ فرماتے الا رجل یتصدق علی هذا۔ کوئی شخص نہیں جو اس پر صدقہ کرے۔ صدقہ اُسی پر ہوتا ہے جو جماعت مند ہو۔ اگر ایک جماعت کر سکتا ہے تو وہ دوسرے کا محتاج نہ رہا۔ پھر اس پر صدقہ کیا خاص کر جب اس کے پیچھے نوری فرشتے کھڑے ہوں۔ (علیٰ ذمہ) تو پھر صدقہ کی ضرورت کیا ہوئی۔ فقہ کر۔
حافظ ابن حجر نے اس بات کے تحت لکھا ہے۔

واستدل به علی ان اقل الجماعة امام ومأموم احد من ان يكون المأموم رجلا او صبیا او امرأة۔

اس حدیث سے اس بات پر استدلال کیا گیا ہے کہ اقل جماعت دو ہیں۔ اور مقتدی خواہ مرد ہو یا عورت ہو۔

امام بخاریؒ نے باب مذکور کے تحت یہ حدیث ذکر کی ہے۔

عن النبی صلی اللہ علیہ وسلم قال اذا حضرت الصلوة فادنا واقیما ثم لیؤمکما اکبرکما۔

نبی صلی اللہ علیہ وسلم نے فرمایا جب نماز حاضر ہو تو دونوں اذان دو۔ اور اقامت کہو۔ اور امامت تم سے بڑا کرے۔

اس حدیث سے بھی امام بخاریؒ نے یہ ثابت کیا ہے کہ اقل درجہ جماعت کا دو ہیں۔ پس وہ لوگ جو امام بخاریؒ کے حکم کو حجت شرعی سمجھتے ہیں۔ ان کو لازم ہے کہ یہ مسئلہ تسلیم کریں کہ جماعت کم از کم دو شخصوں کی منعقد ہوتی ہے اور وہ مسجد میں جو لوگ نماز منفردوں کی جماعتیں ہوتی ہیں بند کر دیں کیونکہ یہ تعامل ثابت نہیں ہے۔

۴۔ صلوٰۃ الرجل مع الرجل انما کی من صلوٰۃ وحده وصلوٰۃ الرجل مع الرجلین انما کی من صلوٰۃ مع الرجل وما کانوا اکثر فہو احب الی اللہ عزوجل۔

ایک مرد کی نماز دوسرے مرد کے ساتھ اکیلے کی نماز سے بہت پاکیزہ ہے اور ایک مرد کی دو مردوں کے ساتھ ایک کی ایک کے ساتھ سے بہت پاکیزہ ہے۔ اور جتنے زیادہ ہوں اتنا ہی اللہ عزوجل کو زیادہ محبوب ہے۔

اس سے ثابت ہوا کہ اقل درجہ جماعت کا صلوٰۃ الرجل مع الرجل ہے۔ اس سے کم درجہ جماعت نہیں
سبل السلام میں ہے۔

وفیه دلالة علی ان اقل صلوٰۃ الجماعة امام وماموم

۵۔ فتح الباری جز ثالث ص ۳۶۲ میں حدیث ہے۔

صلوٰۃ الرجل فی الجماعة تضعف علی صلوٰۃ فی بیتہ و فی سوقہ خمسة
وعشرون ضعفا۔

آدمی کی نماز گھر کی نماز اور بازار کی نماز سے پچیس گنا زیادہ ہے۔

اس کے تحت لکھا ہے۔

واستدل بها علی ان اقل الجماعة امام وماموم

اس حدیث کے ساتھ استدلال کیا گیا ہے کہ اقل جماعت دو ہیں۔ امام اور مقتدی۔

نیز ص ۳۶۱ میں لکھا ہے۔

ان اقل الجماعة امام وماموم فلو لا الامام ما سمی المماموم ماموما وکذا عکسہ

اقل جماعت امام اور مقتدی ہے اگر امام نہ ہو تو مقتدی کو مقتدی نہیں کہہ سکتے اور اگر مقتدی نہ ہو تو امام

کو امام نہیں کہہ سکتے۔

ص ۳۶۲ میں ہے۔

لای ابن ابی شیبۃ باسناد صحیح عن ابراہیم النخعی قال اذا صلی الرجل مع

الرجل فہما جماعة۔

۱۔ یہ حدیث متن بخندی کی ہے اگرچہ شرح کی طرف بھی اس کی نسبت ہو سکتی ہے کیونکہ شرح حامل متن ہوتی ہے مگر بخاری کی
شان بڑی ہے۔ اور شرح کی طرف نسبت کرنے سے پتہ نہیں چلتا کہ متن میں ہے اس لئے بجائے شرح کے متن
کی طرف نسبت کرنا بہتر تھا۔

۲۔ اس سے مراد حافظ ابن حجرؒ کی یہ حدیث نہیں کیونکہ اس سے یہ ثابت نہیں ہوتا کہ اقل جماعت دو ہیں بلکہ حافظ
ابن حجرؒ کی مراد ہے کہ حدیث ہے یعنی صلوٰۃ الرجل مع الرجل اذکی الحدیث

ابن ابی شیبہ نے صحیح سند کے ساتھ ابراہیم نخعی سے روایت کی ہے کہ جب ایک آدمی دوسرے آدمی کے ساتھ مل کر نماز پڑھے پس وہ دونوں جماعت ہیں۔

عنون العبود ص ۲۴۵ میں ہے۔ حدیث: یتصدق علی هذا ۱۰ پر لکھا ہے۔

قال المظہر سما لا صدقة لانه یتصدق علیہ بثواب ستا وعشرين درجۃ اذ لو صلی منفردا لم یحصل لہ الا ثواب صلوۃ واحدة۔

یعنی ظہر فرماتے ہیں ساتھ نماز پڑھنے کو صدقہ اس لئے کہا۔ اس پر چھپیس نازد کا ثواب صدقہ کرتا ہے کیونکہ اگر اکیلا پڑھتا تو اس کو ایک ہی نماز کا ثواب ملتا۔

اس تصریح سے یہ امر صاف ثابت ہو گیا کہ جماعت کا ثواب جو کچھ پس درجہ ہے یہ اسی شخص کے لئے ہے جو دوسرے آدمی سے مل کر جماعت سے نماز پڑھے۔ اکیلے کے لئے نہیں۔ اگر اکیلا جماعت کرا سکتا تو پھر دوسرے کی قید لگانے کی ضرورت نہ تھی۔ اور نہ دو کو جماعت قرار دینے کی ضرورت تھی۔ کیونکہ پھر سب ہی جماعت ہوتے۔

۷۔ عن ابی الدرداء قال سمعت رسول اللہ صلی اللہ علیہ وسلم یقول ما من ثلاثۃ فی قریۃ ولا بد ولا تقام فیہم الصلوۃ الا قد استحوذ علیہم الشیطان فعیدک بالجماعۃ یعنی ابوالدواء سے روایت ہے انہوں نے کہا کہ میں نے رسول اللہ صلی اللہ علیہ وسلم سے سنا ہے فرماتے تھے نہیں تین آدمیوں سے بستی کو جھٹکل میں اور نہ قائم کی جاتی ہو ان میں نماز مگر غالب ہوتا ہے ان پر شیطان۔ پس لازم پکڑو جماعت۔

اس سے بھی معلوم ہوا کہ اکیلا جماعت نہیں ور نہ اکیلے پر بھی یہ وعید ہوتی۔

۸۔ امام نسائی نے کتاب الامارۃ والجماعۃ میں تین باب یوں باندھے ہیں۔

۱۔ الجماعۃ اذا كانوا ثلاثۃ (۲) الجماعۃ اذا كانوا ثلاثۃ (رجل وصبی وامرأۃ) (۳)

الجماعۃ اذا كانوا اثنين۔ مگر یہ باب نہیں باندھا الجماعۃ اذا كان منفردا۔ معلوم ہوا کہ منفرد کی جماعت نہیں۔

۸۔ بخاری باب فضل الجماعۃ میں ہے۔

وكان الاسود اذا فانتہ الجماعۃ ذهب الی مسجد آخر۔

یعنی اسود سے جب جماعت کے ساتھ نماز فوت ہو جاتی تو دوسری مسجد کی طرف چلے جاتے۔

اس سے معلوم ہوا کہ اکیلا مسجد میں جماعت نہیں کرا سکتا۔ اگر ایک مسجد میں نماز نہ مل سکے تو دوسری مسجد میں چلا جائے کہ شاید وہاں مل جائے اکیلا اپنی ڈیڑھ اینٹ کی بنیاد نہ رکھے۔

۹۔ وجاء انس بن مالک الی مسجد قدصلی فیہ فاذن واقام وصلی جماعة (بخاری)
اس کے تحت فتح الباری میں اس کو موصولہ بیان کرتے ہوئے لکھا ہے۔
بجاء انس فی نحو عشرین من فیتانہ۔

انس قریب اپنے میں جرائز میں آئے۔

اور ایک طریق میں ہے ثم صلی بالصحابۃ۔ پھر اپنے ساتھیوں کے ساتھ نماز پڑھی۔ پس یہ کہنا کہ حضرت انسؓ نے اکیلے جماعت کرائی۔ صریح غلطی ہے۔ صلی جماعة کا لفظ ہی دلالت کر رہا ہے کہ اکیلے نماز نہیں پڑھی جماعت سے پڑھی۔

۱۰۔ عن عبد الرحمن بن ابی بکرۃ عن ابیہ ان رسول اللہ صلی اللہ علیہ وسلم
اقبل من نواحی المدینۃ یروی الصلوۃ فوجد الناس قد صلوا فمال الی منزلہ
فجمع اہلہ فصلی بہم رواہ الطبرانی فی الکبیر والوسط وقال الہیثمی
فی مجمع الزوائد رجالہ ثقات (منقول از تحفہ الاحوذی)

یعنی عبد الرحمن بن ابی بکرؓ اپنے والد سے رعایت کرتے ہیں کہ رسول اللہ صلی اللہ علیہ وسلم مدینہ کے باہر سے آئے۔ نماز کا ارادہ کرتے تھے پس لوگوں کو پا کر وہ نماز پڑھ چکے تھے پس اپنے گھر کو لوٹے اپنے اہل و عیال کو جمع کر کے نماز پڑھی اس کو طبرانی نے کبیر اور اوسط میں رعایت کیا ہے اور ہیثمی نے مجمع الزوائد میں کہا ہے کہ اس کے راوی ثقہ ہیں۔

یہ حدیث اس امر پر نص ہے کہ آبادی میں اکیلا جماعت نہیں کرا سکتا۔ مسجد میں کوئی شخص نہ ملے تو اپنے گھر والوں کو ملا کر جماعت سے نماز پڑھے۔ تین آئین والی حدیث سے تو یہ حدیث زیادہ معتبر ہے اس لئے تین آئین کے قائلین کو اپنی عادت مسجد میں اکیلے جماعت کرانے کی چھوڑ دینی چاہیے۔ مسجد میں کسی نمازی کو اپنے ہمراہ ملائیں یا اپنے گھر چلے جائیں وہاں بیوی کو ساتھ ملا کر نماز پڑھیں یہ نہیں کہہ سکتے کہ وہ اپنی جماعت کر کے کھڑا ہوتا جائے اور سمجھے کہ میرے پیچھے فرشتے کھڑے ہیں۔ شاید ان کے خیال میں فرشتے مسجد کے دروازے پر انہی کے انتظار میں کھڑے رہتے ہوں گے کہ جب یہ اکیلے جماعت کے لئے آئیں اور ہم ان سے مل کر

نماز پڑھیں۔ افسوس یہ بریں عقل و دانش بسا یہ گریست

تلك عشرة كاملة

یہ دس دلائل ہیں جن سے ثابت ہوا کہ آبادی میں اکیلا جماعت نہیں کر سکتا۔
خالد نے کہا کہ یہ سب دلائل میرے بھی موید ہیں۔ میرا بھی ان پر مصداق ہے لیکن چونکہ آپ (زید) جنگل میں
منفرد کی جماعت کے قائل ہیں۔ اس لئے آپ پر بھی یہ محبت ہیں۔ میں مزید ایک دلیل پیش کرتا ہوں جس سے خاص
میرا مدعا ثابت ہوتا ہے۔
ابوداؤد میں ہے۔

قال رسول الله صلى الله عليه وسلم الصلوة في جماعة يتدل خمساً و
عشرين صلوة فاذا صلها في فلاة فاتمركوعها وسجودها بلغت خمسين
صلوة قال ابوداؤد قال عبد الواحد بن زياد في هذا الحديث صلوة الرجل
في الفلاة تضاعف على صلوته في الجماعة۔

یعنی رسول اللہ صلی اللہ علیہ وسلم نے فرمایا نماز باجماعت پچیس نمازوں کے برابر ہے۔ جب جنگل میں پڑھے۔ پس
رکوع اور سجدہ پورا کرے تو وہ پچاس نمازوں کو پہنچ جاتی ہے۔ ابوداؤد نے کہا کہ عبد الواحد بن زیاد نے اس
حدیث میں یوں کہا کہ آدمی کی نماز جنگل میں اس نماز پر بڑھ جاتی ہے جو اس نے جماعت میں پڑھی ہے۔

والحكمة في اختصاص صلوة الفلاة بهذا المزيان للصلي فيها يكون في
الغالب مسافراً والسفر ظنه المشقة فاذا صلها المسافر مع حصول المشقة
تضاعف الى ذلك المقدار (افتہی بقدر الحاجة)

جنگل کی نماز کی اتنی فضیلت اس لئے ہے کہ جنگل میں انسان اکثر مسافر ہوتا ہے۔ اور سفر اکثر مشقت کا
باعث ہے۔ پس باوجود مشقت کے مسافر اس کو پڑھے تو وہ اس درجہ کو پہنچ جاتی ہے۔

میں اس حدیث میں تو صرف جنگل کی نماز کی اس نماز پر فضیلت بتلائی جو لوگوں کے ساتھ جماعت میں پڑھی جاتی ہے خواہ جنگل
کی نماز اذان جماعت کی صورت میں پڑھی جائے یا ویسے اس سے جنگل میں اذان جماعت کی صورت میں پڑھنے کی نفی نہیں ہوتی
پس اس کو اپنے خاص مدعو کی دلیل کہنا ٹھیک نہیں۔

دیکھئے اس حدیث سے صاف ثابت ہوا کہ مسافر جنگل میں اکیلے نماز پڑھے تو اس کو چار نمازوں کا ثواب ملتا ہے جو جماعت کی نماز سے دگنا ورجہ رکھتی ہے۔ پس اس کو جماعت کی ضرورت نہ رہی جب جنگل میں اکیلے نماز نہ کر اسکا تو آبادی میں بطریق اولیٰ نہ کرائے گا۔

سوال۔ تینوں شخصوں کا نزاع درپیش ہے اس مسئلہ کا آپ محمدانہ تصفیہ فرمائیں۔

(عبدالقادر گنگوہی حصاری)

جواب۔ یہ بات تو تینوں فریق کے نزدیک مسلم ہے، اور فی الواقع صحیح بھی ہے کہ اکیلے کی جماعت نہیں بلکہ جماعت کا لفظ ہی بتا رہا ہے کہ دوسرا ساتھ ہو۔ اور ابراہیم علیہ السلام کو جو اُمت کہا گیا ہے تو وہ صرف شرف کی بنا پر کہا گیا ہے یعنی وہ اکیلے اتنی شان رکھتے ہیں۔ جیسے ایک جماعت کی شان ہوتی ہے یہاں نماز کے مسئلہ سے اس کا کوئی تعلق نہیں کیونکہ یہاں جماعت سے مراد امام مقتدی ہے اور اکیلے کا امام مقتدی ہوتا اس کا کچھ مطلب نہیں۔ پس کم سے کم دو ہونے ضروری ہیں۔ اب رہی یہ بات کہ دوسرا کون ہو انسان ہو یا جتن یا فرشتہ ہو تو اس میں بھی تینوں فریق متفق ہیں کہ یہ جماعت ہے اور واقعہ میں بھی یہ صحیح ہے۔ اور جماعت کا مفہوم بھی اس میں وضاحت کے ساتھ پایا جاتا ہے۔

اب نزاع صرف جن اور فرشتہ میں رہی، خالد کا خیال ہے کہ جن فرشتہ سے جماعت نہیں بنتی، زیادہ کہتا ہے کہ جنگل میں بن جاتی ہے۔ گھر میں نہیں بنتی۔ بکر کہتا ہے کہ جب جنگل میں بن جاتی ہے تو گھر میں بھی بن جاتی ہے۔ یہ تینوں فریق کے نزاع کی تیغ ہے۔

بکر کی دلیل چونکہ محض قیاس ہے اس لئے قابل اعتناء نہیں خاص کر جب قیاس بے محل ہو۔ کیونکہ یہ اور واضح ہے کہ فرشتوں کا یا جنوں کا ہمارے ساتھ نماز پڑھنا یہ غیبی شے ہے جو خرق عادت کی قسم سے ہے اور ایسی اشیاء اپنے محل پر بند رہتی ہیں۔ ان میں قیاس جاری نہیں ہوتا۔ مثلاً رسول اللہ صلی اللہ علیہ وسلم نے فرمایا ہے۔ درود پہنچانے کے لئے فرشتے مقرر ہیں، جہاں کوئی مجھ پر درود پڑھے فرشتے پہنچا دیتے ہیں۔ اس سے اہل بدعت استدلال کرتے ہیں کہ جب فرشتے مقرر ہیں تو وہ ہماری درخواستیں دعاء وغیرہ کے متعلق بھی آپ کو پہنچا دیتے ہیں۔ اس لئے جیسے زندگی میں ان سے دعا وغیرہ کی درخواست ہو سکتی تھی اب بھی ہو سکتی ہے۔ اس کا جواب ہماری طرف سے ان کو دو طرح سے دیا جاتا ہے۔ ایک اس طرح کہ غیبی شے ہے جتنا آپ نے بتایا اتنے پر ہمارا ایمان اور عمل ہے۔ اس پر دوسری اشیاء کو قیاس نہیں کیا جاسکتا۔ دوم سلف نے اس پر کیوں عمل نہیں کیا بلکہ سلف

کا عمل اس کے خلاف ہے۔ حضرت محمدؐ کے زمانہ میں قحط سالی پڑ گئی تو حضرت عباسؓ کو دعا کے لئے آگے کیا۔ رسول اللہ صلی اللہ علیہ وسلم سے درخواست نہیں کی اسی طرح معاویہؓ نے یزید بن اسود جبرشی رضہ کو آگے کیا۔ ملاحظہ ہو بخاری اور شرح مشکوٰۃ۔

ٹھیک اسی طرح رسول اللہ صلی اللہ علیہ وسلم نے صرف جنگل میں جنوں یا فرشتوں کی شمولیت کی خبر دی ہے گھروں کو اس پر قیاس نہیں کیا جاسکتا۔ کیونکہ یہ غیب کی شے ہے۔ اپنی طرف سے اس پر حاشیہ آرائی نہیں کر سکتے۔ علاوہ اس کے شاید جنگل میں شمولیت اس لئے ہو کہ جنگل کی نماز بہت فضیلت رکھتی ہے جیسا کہ خالد کی مشیروہ روایت سے ظاہر ہے۔ یہ فضیلت خواہ اس وجہ سے ہو جو امام شوقانی رح نے بیان کی ہے یا اس وجہ سے ہو کہ گھر کی نماز میں عموماً کسی کے لحاظ یا کسی کے دباؤ کا دخل ہوتا ہے یا کسی کی دیکھا دیکھی ہوتی ہے نیز کئی طرح کی ریاکاری کا مظنہ ہے۔ برخلاف جنگل کی نماز کے کہ وہ ہر قسم کے نقائص سے بالاتر ہے۔ یہی وجہ ہے کہ خلوت میں خدا کے در سے رونے والے کے لئے قیامت کے دن عرش کے سایہ کی خوش خبری ہے۔ جو صرف سات شخصوں کے لئے ہے۔ اور ممکن ہے کہ امام شوقانی رح کی اور ہماری دونوں وجہیں ہوں یا کوئی اور وجہ بھی ہو۔ بہر صورت جب جنگل کی نماز کو فضیلت ہے تو پھر گھر کی نماز کو اس پر قیاس کرنا مع الفارق ہے خاص کر جماعت ثانیہ جو عموماً سستی کا قیور ہے پھر جماعت کے مفہوم پر نظر کی جائے تو اس کا چپا ہونا بھی واضح نہیں۔ مثلاً انسان کے ساتھ فرس (گھوڑے) کو ملا دیا جائے تو یہ کوئی جماعت نہیں۔ اگرچہ دونوں جنگ میں شریک ہوتے ہیں۔ ٹھیک اسی طرح غبی اور ظاہری چیز کا کچھ مطلب نہیں۔ عرفاً اس کو جماعت نہیں کہا جاسکتا۔ جنگل کے متعلق چونکہ خلاف قیاس حدیث آگئی ہے۔ اس لئے آئنا و صدقنا گھر کے متعلق کوئی حدیث نہیں آئی۔ اور خلاف قیاس پر قیاس نہیں ہوتا۔ پس یہ قیاس درست نہیں۔ پھر سلف سے کسی سے گھر میں اکیلے کی جماعت ثابت نہیں بلکہ ان کا عمل اس کے خلاف ہے کوئی جماعت قوت ہونے کے وقت دوسری مسجد میں جاتا کوئی گھر اگر اہل کے ساتھ نماز پڑھتا۔ خود رسول اللہ صلی اللہ علیہ وسلم کا یہی فعل اور پھر چکا ہے اور حدیث الارجل یتصدق علیہ وغیرہ بھی اس بارہ میں صاف ہے کہ اکیلے کی جماعت نہیں۔ پس بیکر کا مذہب بالکل باطل ہے اور اصلاح محدث ہے اور عقلاً اور ظاہراً مردود ہے۔

اس تفصیل سے یہ بھی معلوم ہوا کہ اگر کہیں ہندوؤں وغیرہ کے درمیان مسلمانوں کا ایک ہی گھر ہو تو اگر وہاں اس کا اہل و عیال ہے جن کے ساتھ اذان جماعت کا سلسلہ قائم ہو سکتا ہے تو بہتر وہاں سے اس کو ہجرت کرنی چاہیے کیونکہ اکیلے کی جماعت معتبر نہیں۔ نیز اس تفصیل سے خالد کے مذہب کی حقیقت بھی معلوم ہو گئی کہ وہ بھی درست

نہیں۔ بکرنے تو افراتفر کی جانب قدم رکھتے ہوئے بالکل آزادی دے دی تھی کہ سفر میں حضر میں جنگل میں آبادی میں خواہ جماعت اولیٰ جو یا ثانیہ جو۔ ہر صورت میں اکیلے کی جماعت درست ہے۔ مخالف نے اس کے مقابلہ میں خطرہ کی طرف قدم رکھ کر حدیث سے ثابت شدہ جنگل کی جماعت سے بھی انکار کر دیا۔ حالانکہ مسلمان کی یہ شان نہیں کہ یہ نہ ہو

شانِ مسلم ہے اطاعتِ شہداء و اہل بیت کی
ہے تسلیمِ ختمِ طاقت نہیں انکار کی

روایہ کا مذہب تو وہ بالکل درست ہے کیونکہ زید نے دو دعوے کئے ہیں۔ ایک یہ کہ گھر میں اکیلے کی جماعت صحیح نہیں۔ دوسرے یہ کہ جنگل میں صحیح ہے۔ سو یہ دونوں احادیث سے صراحتاً ثابت ہیں۔ دوسرے دعویٰ کی دلیل تو نسائی اور عبد الرزاق کی حدیث ہے۔ اور پہلے دعوے کی دلیل کئی احادیث اور سلف کا عمل اور کتب محدثین کے تراجم ابواب وغیرہ ہیں۔ یہ سب دلیلیں زید کے بیان میں گزر چکی ہیں۔ اور ان کے علاوہ جماعت کا مفہوم بھی زید کے حق میں ہے کیونکہ اکیلے جماعت نہیں۔ اور غیبی شے کے ملانے سے عرفاً جماعت نہیں بنتی اور صراحتاً اس کے مقابلہ میں کوئی آیت یا حدیث نہیں تاکہ اس کی وجہ سے اس مفہوم کا اعتبار نہ کیا جائے۔ جیسے جنگل میں نہیں کیا گیا مگر جماعت ثانیہ میں اکیلے کی جماعت کو صحیح سمجھنا یہ مستی کا دوازہ کھولتا ہے۔ کیونکہ جماعت ثانیہ عمر ماستی کا نتیجہ ہے۔ بہت کم کوئی اللہ کا بندہ ہوتا ہے جس سے بغیر مستی کے اتفاقاً طور پر جماعت اولیٰ فوت ہوتی ہے وہ کابار دنیا کے دھندے اور طبائع میں کچھ غفلت اس کا باعث ہوتی ہے۔ اور ظاہر ہے کہ شرعی احکام مصالح اور حکم پر مبنی ہیں۔ ان میں وہ پہلو کبھی اختیار نہیں کیا جاتا جس میں خطرہ ہو جماعت ثانیہ میں اگر دوسرا آدمی تلاش کرنا پڑے تاکہ اس کے ساتھ مل کر جماعت کا ثواب حاصل کرے تو یہ اس تھوڑی سی طبی غفلت کا علاج ہو سکتا ہے کیونکہ دوسرا آدمی کبھی ملتا ہے کبھی نہیں۔ اس فکر کی وجہ سے وہ پہلی جماعت کے پانے کی کوشش کرے گا اور اکیلے کی جماعت ہو جائے تو بتلائیے شرع نے اس میں مصلحت دیکھی یا شرعی مصلحت کے سراسر خلاف ہوا ظاہر ہے کہ خلاف ہوا۔ پس شرع اس کی کس طرح اجازت دے سکتی ہے۔

اسی طرح ایک شخص ہمیشہ ہندوں وغیرہ میں رہتا ہے۔ انہی کے ساتھ اس کا میل جول اور رات دن کا تعلق ہے۔ اگر اس کو جماعت کی خاطر دوسری جگہ جانے کا حکم نہ ہو بلکہ وہیں اکیلے کی جماعت ہو جائے تو بتلائیے اس پر بصحت کا اثر ہوتے ہوئے کیا نتیجہ نکلے گا۔ کیا آپ نے دیکھا نہیں کہ غمگین یا ایک آدمی ہندو میں رہنے والے کا برت بتا دیا گیا ہوتا ہے۔ پس یہ بھی کسی طرح قرین مصلحت نہیں کہ شریعت اس اکیلے کی جماعت کو صحیح قرار دے

بلکہ ضرور اس کو وہاں سے ہجرت کرنی چاہیئے۔ ایسا نہ ہو کہ ہمیشہ بد صحبت اور ترک جماعت کے اثر سے معاذ اللہ۔
اتحاد تک نوبت پہنچ جائے۔ ہاں جنگل میں رہنے والے کے لئے یہ خطرات نہیں۔ اس لئے اس اکیلے کی جماعت
ہو جاتی ہے بلکہ اگر جماعت نہ کرے ویسے ہی نماز پڑھ لے تو بھی اجازت ہے کیونکہ مقصود جماعت سے فتنوں
اور شیطانی تسلط سے حفاظت ہے سو یہ اس کو حاصل ہے۔ اسی وجہ سے اس مسئلہ میں اختلاف ہے کہ اگر آبادی میں
اذان جماعت مل سکے تو آبادی میں رہنا بہتر ہے یا جنگل میں۔ امام غزالیؒ نے احیاء العلوم اور منہاج العابدین میں
اس پر بہت بحث کی ہے۔ احادیث سے جو کچھ ثابت ہوتا ہے وہ یہی ہے کہ قنوں کے وقت جنگل میں رہنا
بہتر ہے غرض جنگل قنوں سے محفوظ جگہ ہے اس لئے اس میں اکیلے کی جماعت مقبر ہے۔ آبادی میں
اس کی اجازت دینا شرعی مصلحت کے خلاف ہے اور مفہوم جماعت کے بھی خلاف۔ احادیث کے بھی خلاف
عمل سلف کے بھی خلاف، کتب احادیث کے تراجم کے بھی خلاف۔ پس زید کا مذہب غفلتاً نقلاً ہر طرح سے
صحیح ہے۔ واللہ الموفق للصواب والیہ مرجع والمآب والآخر دعوانا ان الحمد للہ رب العالمین۔

عبداللہ امیر تسری روپڑی

۳ ربیع الاول ۱۳۷۹ھ - ۱۲ اپریل ۱۹۶۰ء

جماعت کا تارک کا فر ہے یا فاسق و فاجر

سوال :- ترغیب و ترہیب میں حدیث ہے وعن معاذ بن النضر رضی اللہ تعالیٰ عنہ
عن رسول اللہ صلی اللہ علیہ وسلم انه قال الجفا کل الجفا والکفر والنفاق
من سمع منادی اللہ ینادی الی الصلوۃ فلا یجیبہ۔

اس حدیث سے ثابت ہے کہ جماعت کا تارک منافق اور کافر ہے۔ اس مسئلہ کو مفصل بیان فرمائیں۔

سلطان احمد میانوالی

مدرسہ دارالعلوم پرنس روڈ کراچی

جواب :- تارک دو طرح کا ہے اگر استخفافاً یعنی اس کو حقیر سمجھ کر تارک ہو تو یہ کفر ہے۔ اور اگر ویسے

تارک ہو جیسے عام طور پر لوگ شستی کرتے ہیں تو وہ کافر نہیں بلکہ فاسق و فاجر ہے کیونکہ مشکوٰۃ میں حدیث ہے
کہ صحابہ رضی اللہ عنہم سوائے ترک نماز کے کسی اور چیز کو کفر نہیں سمجھتے تھے۔

عبداللہ امیر تسری روپڑی

تعدہ اولیٰ اور تشہد میں السلام علی النبیؐ کہنے کا مسئلہ

تعدہ اولیٰ اور تشہد

سوال :- تعدہ اولیٰ بیٹھنے کی کیا صورت ہے۔

جواب :- جب دوسری رکعت کے دوسرے سجود سے سر اٹھائے تو اسی طریق پر بیٹھے جس طرح قبلہ استراحت پر بیٹھا تھا۔ صرف فرق اتنا ہے کہ وہ اپنی کہنی ران سے فُور رہے اور دائیں ہاتھ کی انگلیاں یا دائیں گٹھنے یا دائیں ران پر رکھے اور دو انگلیاں خضرہ نمبر چہ چہ اور اس کے ساتھ کی (بند کر لے۔ اور درمیان کی انگلی اور انگوٹھے کا حلقہ بنائے اور سیاہ یا سباجہ (انگوٹھے کے ساتھ کی انگلی اکھلی رہنے دے اگر چاہے تو ترمیم کی گروہ بنائے۔ جس کی صورت یہ ہے کہ سیاہ کو کھلا رہنے دے اور انگوٹھے کو سیاہ کی جڑ میں رکھے اور باقی تین انگلیاں بند کر لے۔ جب تسلی سے بیٹھ جائے تو تشہد پڑھے اور تشہد پڑھتے ہوئے جب اشہدان لا الہ الا اللہ کے لفظ پر پہنچے تو سباجہ انگلی اٹھائے اس سے توحید کی طرف اشارہ ہے۔ اشارہ کرتے وقت اس کو ہلاتا رہے۔ اگر نہ ہلائے تو بھی جائز ہے اور اپنی نظر انگلی کی طرف رکھے جب دو سجود کے درمیان بیٹھے تو اس وقت بھی انگلیاں اٹھانے کا ذکر ایک ضعیف حدیث میں آیا ہے۔

تشہد میں السلام علیہا النبیؐ یا السلام علی النبیؐ

سوال :- التیمات میں السلام علیک ایہا النبیؐ یا السلام علی النبیؐ ہے۔ حدیث میں کس طرح ہے۔ جواب بدلتل ہو۔ محمد علی خلیفہ جامع مسجد جنڈیالہ

جواب :- اس میں اختیار ہے خواہ السلام علیک ایہا النبیؐ کہے خواہ السلام علی النبیؐ کہے صحابہ سے دونوں طرح کی روایتیں آئی ہیں۔ تفصیل کے لئے ہمارا رسالہ سماع موقی ملاحظہ ہو۔
عبداللہ اترسری روپڑی ۲۳ ذی الحجہ ۱۳۵۶ھ ۲۲ فروری ۱۹۴۰ء

تنبیہ

حضرت محدث روپڑی نے اس مسئلہ کی مزید وضاحت کے لئے اپنی تصلیف سماع موتی رسالہ کا حوالہ دیا ہے۔ وہ رسالہ تو ہمارے پاس نہیں ہے البتہ شہیدین علی النبی کہنے کے متعلق فتح الباری سے نقل کرتے ہیں۔ فتح الباری میں ہے۔

بعض روایتوں میں عبد اللہ بن مسعود سے مروی ہے کہ رسول اللہ صلی اللہ علیہ وسلم کی زندگی میں ہم شہید پڑھتے ہوئے یا ایہا النبی کہتے تھے۔ اور آپ کی وفات کے بعد یا ایہا النبی کی جگہ علی النبی کہتے تھے۔ اسی طرح ابو عروہ سراج۔ جوزقی۔ ابو نعیم اور بیہقی میں کئی روایتوں میں امام بخاری کے استاد ابو نعیم سے مروی ہے کہ جب حضور وفات پا گئے تو ہم یعنی صحابہ السلام علی النبی کا لفظ کہتے تھے۔ اس کی متابعت اس روایت سے بھی ہوتی ہے جو عبد الرزاق میں ہے۔

قال عبد الرزاق اخبرنا ابن جریج اخبرني عطاء ان الصحابة كانوا يقولون والنبی صلی اللہ علیہ وسلم حی السلام علیک ایہا النبی فلما مات قالوا السلام علی النبی وهذا اسناد صحیح۔

یعنی عبد الرزاق نے ابن جریج سے اور اس نے عطاء سے خبر دی ہے کہ صحابہ السلام علیک ایہا النبی اس وقت کہتے تھے جب حضور زندہ تھے جب آپ وفات پا گئے تو وہ السلام علی النبی کہتے تھے (مرتباً محمد صلی بن عبد العزیز قلید محدث روپڑی ۲۴ ذی قعدہ ۱۳۹۲ھ)

نفلی جماعت کے ساتھ فرض نماز کی ادائیگی

سوال :- اخبار اہل حدیث مطبوعہ ۱۳ اکتوبر ۱۹۷۲ء میں مولانا عبد العزیز صاحب قلعہ میاں سنگھ کا ایک مضمون طبع ہوا۔ اس میں انہوں نے ایک پیشلہ بھی لکھا کہ ہمارے بعض بھائی فرض عشاء کے بعد تراویح امام کے پیچھے اس طرح ادا کرتے ہیں کہ امام دو رکعت تراویح شروع کرتا ہے۔ اور یہ ہمارا بھائی محدث چار رکعت فرض عشاء کی اقتداء کرتا ہے۔ اور پھر سند یہ دیتا ہے کہ حضرت معاذ بن جبل رضی اللہ عنہ اس حضرت کے پیچھے چار رکعت فرض عشاء ادا کر کے پھر وہی فرض اپنے محلہ میں اگر امام بن کر لوگوں کو پڑھاتا۔ اس سے ثابت ہوا کہ جو دوبارہ

اُس نے نماز پڑھائی وہ اُس کے نفل ہوئے اور پہلے فرض۔ اس لئے مفترض کا اقتداء متنفل کے پیچھے جائز ہوا۔ بے شک اس کے پیچھے فرض پڑھنے والا فرض پڑھے۔ مگر سمجھنا اتنی نہیں ہے کہ معاذ نے جو نماز پڑھائی، وہ عشاء کے چار فرض ہی تھے۔ جو اگرچہ دوبارہ پڑھنے سے وہ فرض زائد ہو گئے نہ کہ تراویح کی نماز پڑھائی یا ظہر کی چار سنتیں تھیں۔ وہ امام ہو کر پڑھائیں۔ یہاں جو دوبارہ فرض پڑھانے کا نام نفل رکھا گیا ہے اس سے مراد زائد فرض ہے۔ اسی کو قیاس مع الفارق کہتے ہیں۔

مولوی عبدالغادر حساری نے اس پر تعاقب کرتے ہوئے لکھا ہے کہ مولوی عبدالعزیز صاحب اہل حدیث ہو کر پھر بزرگ خاندان کے فرد ہو کر محدثین پر کس قدر بے باکانہ حملہ کر رہے ہیں۔ اور صریح نص کو قیاس قرار دے رہے ہیں۔ اور نفل کا معنی فلات محاورہ کلام شائع اور فلات تشریح قدام محمدین محض اپنے زعم فاسد کی بنا پر بیان کر کے اہل حدیث کے متفقہ مسئلہ کا ابطال کر رہے ہیں۔ تفصیل اس کی یوں ہے کہ اہل حدیث اور احناف کا اس مسئلہ میں اختلاف مشہور ہے کہ مفترض کی نماز متنفل کے پیچھے جائز ہے یا نہیں۔ اہل حدیث جائز کہتے ہیں اور حنفیہ ناجائز قرار دیتے ہیں۔

اہل حدیث جو مفترض کو اقتداء متنفل کی جائز کہتے ہیں وہ قیاس سے نہیں کہتے ہیں۔ کیونکہ قیاس محدثین کے نزدیک حجت نہیں ہے بلکہ وہ عین نص پیش کرتے ہیں جو اس مسئلہ پر دلیل قاطعہ ہے کہ متنفل کے پیچھے مفترض کی نماز جائز ہے۔

چنانچہ امام دارقطنی اپنی کتاب دارقطنی میں یوں باب مقدم کرتے ہیں۔ باب ذکر صلوات المفترض خلف المتنفل۔ یعنی باب ہے اس مسئلہ کے ذکر میں کہ مفترض کی نماز متنفل کے پیچھے جائز ہے پھر اسنادہ دو طریق حدیث معاذ لکھتے ہیں۔ جن کے الفاظ یہ ہیں۔

۱۔ اِنَّا مَعَاذًا كَانَ يُصَلِّي مَعَ النَّبِيِّ صَلَّى اللَّهُ عَلَيْهِ وَسَلَّمَ الْعِشَاءَ ثُمَّ يَنْصَرِفُ إِلَى قَوْمِهِ فَيُصَلِّي بِهِمْ هِيَ لَهُ تَطَوُّعٌ وَلَهُمْ قَرِيبَةٌ۔

۲۔ يُصَلِّي مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ الْعِشَاءَ ثُمَّ يَنْصَرِفُ إِلَى قَوْمِهِ فَيُصَلِّي بِهِمْ تِلْكَ الصَّلَاةُ هِيَ لَهُ نَافِلَةٌ وَلَهُمْ قَرِيبَةٌ۔

یعنی حضرت معاذ رضی اللہ عنہ کے ساتھ عشاء کی نماز پڑھا کرتے تھے۔ پھر اپنی قوم کو نماز پڑھایا کرتے تھے۔ وہ نماز حضرت معاذ رضی اللہ عنہ کی نفل ہوتی تھی اور قوم کی فرض ہوتی تھی۔

اس حدیث کے حاشیہ معنی میں محدث عظیم آبادی فرماتے ہیں۔

واستدل بهذا الحديث على صحة اقتداء المفتوض بالمنفل بناء على ان معاذاً كان ينوي بالاولى الفرض وبالثانية النفل ويدل عليه هذا الحديث الذي اخرجہ المولف۔

یعنی اس حدیث کے ساتھ استدلال کیا گیا ہے کہ مفترض کی اقتداء منفل کے ساتھ صحیح ہے۔ اس بناء پر کہ حضرت معاذ نے پہلے نماز فرض پڑھی تھی اور دوسری نفل تھی اور اس مسئلہ پر یہ حدیث دلالت کرتی ہے جس کو امام دارقطنی نے بیان کیا ہے۔

تعلیق معنی میں اور عون المبرورین دارقطنی کی اس حدیث کو صحیح کہا گیا ہے اور فتح الباری میں بھی اس کی صحت ثابت کی گئی ہے۔ پس اس حدیث صحیح میں صاف یہ ظاہر ہے کہ حضرت معاذ نفل پڑھا کرتے تھے اور ان کے پیچھے ان کی قوم فرض پڑھا کرتی تھی۔ اور جب تک حضرت معاذ رحمہ اللہ اس قوم میں رہے اس طرح کرتے رہے۔ چونکہ یہ کام ان حضرت صلعم کی حیات طیبہ میں ہوتا رہا ہے۔ اور زمانہ نزول وحی میں اس پر کوئی مخالفت شارع کی طرف سے وارد نہیں ہوئی۔ لہذا بلاشبہ نفل پر فرض کی بنا جائز ہوئی اور یہی محدثین کرام کا مذہب ہے جو کتب حدیث میں باب منعہ فرما کر اس حدیث کو ماتحت ذکر کر کے ظاہر کیا گیا ہے چنانچہ امام نووی رحمہ اللہ فرماتے ہیں کہ اس حدیث میں جائز ہونا ثابت ہوا۔ نماز مفترض کا پیچھے منفل کے کیونکہ حضرت معاذ رحمہ اللہ ان حضرت صلی اللہ علیہ وسلم کے ہمراہ فرض نماز پڑھتے تھے۔ پس فرض ان کے ذمہ سے ساقط ہو جاتا تھا۔ پھر دوبارہ اپنی قوم کو نماز پڑھاتے تھے وہ نفل ہوتی تھی۔ اور قوم کی فرض ہوتی تھی جیسے مسلم کے علاوہ دیگر کتب حدیث میں مصرح ہے۔ اور یہ کام جائز ہے۔ امام شافعی رحمہ اللہ اور دیگر ائمہ رحمہم کے قائل ہیں۔ ربیعہ رحمہم امام مالک رحمہم اور امام ابوحنیفہ رحمہم کو فوائے اس کو جائز نہیں کہتے وہ تاویل کرتے ہیں کہ ان حضرت کو اس بات کا علم نہ تھا۔ اور بعض کہتے ہیں کہ یہ ابتداء اسلام کا واقعہ ہے پھر فسوخ ہو گیا تھا۔ لیکن یہ سب تاویلیں ایسے دعوے ہیں جن کا کوئی اصل نہیں ہے۔ پس ان تاویلوں سے ظاہر حدیث ترک نہ کی جائے گی۔

اور سینے فرض پڑھنے والے کی اقتداء نفل پڑھنے والے کے پیچھے باجماع صحابہ جائز ہے۔ چنانچہ حافظ ابن حجر فتح الباری میں فرماتے ہیں۔

فان الذي كان يصلي معهم معاذ كلهم صحابة وفيهم ثلاثون عقيباً واربعون بدنياً

قال ابن حزم قال لا يحفظ عن غيرهم من الصحابة امتناع ذلك بل قال
منهم بالجواز عمرو بن عمرو و ابوالدرداء والنس غيرهم۔

یعنی جن لوگوں کو حضرت مسافر نے نماز پڑھائی تھی وہ صحابہ کرام تھے۔ تیس تو ان میں عقیقی تھے اور چالیس بعدی
تھے۔ جیسے امام ابن حزم نے کہا ہے اور کہا ہے کہ کسی صحابی نے کائنات ثابت نہیں ہوا بلکہ مذکورہ صحابہ رضی اللہ عنہم کے غیر
سے جواز منقول ہے جیسے عمرو بن عمرو و ابوالدرداء اور انسؓ اس کے قائل ہیں۔

پس اس مسئلہ پر اجماع سکوتی پایا گیا۔ کیونکہ اجماع سکوتی یہی ہے کہ بعض صحابہ قول یا عمل سے کسی امر کی
تصریح کر دیں اور باقی خاموش ہو جائیں (نور الانوار) چنانچہ آج تک وضو پڑھنے والے کی اقتداء و فضل پڑھنے
والے کے پیچھے نہ جاتے کہنے والا کوئی صحابی نہ ثابت نہیں ہوا۔

(ابوالشکور محمد عبدالقادر از گنگا ضلع حصار)

مولوی عبدالقادر صاحب نے اس مضمون کے حاشیہ میں لکھا ہے کہ صورت مسئلہ کی یہ ہے کہ رمضان شریف
میں امام نے وضو کی جماعت کرائی پھر حرب تراویح کی جماعت شروع کی تو کوئی فرائضی آگیا۔ اب وہ کیا کرے
اکیلا وضو پڑھنے لگ جائے یا جماعت کے ساتھ مل جائے۔

ہم کہتے ہیں کہ اکیلا نہ پڑھے جماعت میں مل جائے۔ کیونکہ اللہ تعالیٰ نے فرمایا ہے
واذکعوا مع الراكعين۔ یعنی نماز پڑھنے والوں کے ساتھ مل جاؤ۔
اور آں حضرت صلعم نے فرمایا ہے۔

اذا جئت الى الصلوة فوجدت الناس فصل معهم۔

یعنی جس وقت تو نماز کو آئے اور لوگوں کو اس حال میں پائے کہ وہ نماز پڑھ رہے ہوں یعنی جماعت ہو رہی ہو
تو تو بھی ان کے ساتھ پڑھ۔

یہ حکم عام ہے جو ہر نماز کو شامل ہے۔ اس لئے عشاء کے وضو پڑھنے والوں کو تراویح کی نماز میں مل جانا چاہیے
محدث لاویطری۔ آپ فرماتے ہیں کہ یہ حکم جہاز کی حد میں رہنا چاہیے۔

عبداللہ امرتسری روپڑ

۲۸ رمضان المبارک ۱۳۵۲ھ ۱۵ جنوری ۱۹۳۲ء

اقامت کے بعد نیت باندھنے ہوئے نوافل و سنن کا پورا کرنا

سوال :- اقامت شروع ہونے سے پہلے ہی ایک شخص منیت ہو کہ وہ نوافل پڑھ رہا ہے۔ اقامت سن کر سلام پھیر دے یا نہ۔ اور اگر سلام پھیرنا ضروری ہے تو کس حد تک پہنچا ہو تو سلام پھیرے یا مطلقاً سلام پھیر کر جماعت سے ملنا ضروری ہے۔ اگرچہ آخری رکعت کے سجے کر رہا ہو یا آخری تشہد ہی پڑھ رہا ہو۔

جواب :- حدیث میں آیا ہے۔

عن ابن عباس قال كنت أصلي واخذ المودن في الإقامة فجدبني رسول الله صلى الله عليه وسلم وقال تصلي الصبح اربعاً اخرج به ابوداؤد والطبرانی واخرجه البيهقي والبخاري وابو يعلى وابن حبان في صحيحه والحاكم في مستدرکه وقال انه على شرط الشيخين والطبرانی (تحفة الاحوذی)

یعنی ابن عباس رضی اللہ عنہما کہتے ہیں میں نماز پڑھ رہا تھا۔ مودن نے اقامت شروع کی۔ رسول اللہ صلی اللہ علیہ وسلم نے مجھے کھینچا۔ اور فرمایا کیا تو صبح کی نماز چار رکعت پڑھتا ہے اس کو ابوداؤد و طبرانی نے روایت کیا ہے۔ بیہقی۔ بخاری۔ ابویعلیٰ نے بھی اس کو روایت کیا ہے اور ابن حبان نے اپنی صحیح میں اور ہاکم نے مستدرک میں روایت کیا ہے اور کہا ہے کہ یہ روایت بخاری کی شرط پر ہے اور طبرانی نے بھی اس کو روایت کیا ہے۔

اسی طرح امام مالک نے مؤطا میں اس مضمون کی حدیث بیان کی ہے ان سب احادیث کے الفاظ صاف و لالت کرتے ہیں کہ اقامت ہونے سے پہلے جو شخص سنت یا نوافل پڑھ رہا ہو وہ اقامت سنتے ہی سلام پھیر دے اور جماعت کے ساتھ مل جائے۔ فلا صلوة الا المكتوبة صاف دلیل ہے۔ اس کے متعلق اعلام میں عراقی کا قول نقل کیا ہے۔ انہوں نے کہا ہے کہ رسول اللہ صلی اللہ علیہ وسلم کا فلا صلوة الا المكتوبة فرمان اس کے دو مطلب ہو سکتے ہیں۔ ایک یہ کہ جب اقامت شروع ہو جائے تو اس وقت کوئی اور نماز شروع نہ کرے۔ دوسرا یہ کہ خواہ نماز پہلے شروع کی ہوئی ہو اس کو توڑ کر نماز میں مل جائے تاکہ امام کے ساتھ شامل ہونے سے تحیر و تھرمیر کی نفی صلت مل جائے یا اقامت ہوتے ہی خود بخود نماز ٹوٹ جائے گی۔ خواہ پڑھنے والا اس کو نہ توڑے۔ جیسے ہوا سرنے سے وضو ٹوٹ جاتا ہے۔

مذکورہ بالا احادیث صریحہ مرفوعہ سے ثابت ہو گیا کہ اقامت شروع ہونے سے پہلے جو شخص نوافل یا سنن

پھر یہ ہے اقامت سن کر سلام پھیر دے اور جماعت کے ساتھ مل جائے۔

ہاں یہ جانتا ضروری ہے کہ فلاصلوۃ کی نفی میں صلوۃ کی نفی ہے۔ اور صلوۃ کم از کم ایک رکعت کو کہا جاتا ہے۔ چنانچہ احادیث صحیحہ میں نماز پانے کے حکم میں فرمایا گیا ہے۔
 من ادرك ركعة من الصلوة فقد احرم كفا۔

یعنی جو ایک رکعت پالے اس نے نماز پالی۔

اس حدیث میں رکعت پانے کو نماز کا پانا کہا گیا ہے۔ اس سے معلوم ہوا کہ شرع میں رکعت کو نماز کہا جاتا ہے اور اس کی تائید اس سے بھی ہوتی ہے کہ ایک وتر جائز ہے۔

بناء علیٰ ذلک اگر اقامت سنتے والا اقامت سنتے کے بعد رکعت پڑھے گا۔ تو فلاصلوۃ کی رو سے وہ صحیح نہ ہوگی۔ البتہ وہ نیت کر دے لو اقل یا سنن کی پوری پوری رکعت پڑھ چکا ہے۔ اور محض آخری رکعت کے جو یہ آخری تشہد وغیرہ ہی باقی ہے تو سلام نہ پھیرے کیونکہ یہ آخری حصہ نماز جو یہ تشہد وغیرہ اتھامات و کمالات صلوۃ سے ہیں صلوۃ نہیں ہیں۔ لہذا وہ فلاصلوۃ کی نفی میں داخل نہیں ہیں۔ چنانچہ اعلام اہل العصر میں بعض اہل الظاہر ائمہ کا قول نقل کیا گیا ہے کہ وہ فرماتے ہیں۔ نمازی اگر بالکل آخری جزء نماز میں بھی ہو۔ پھر بھی اقامت سنتے ہی فوراً سلام پھیر کر جماعت کے ساتھ ضرور ملے۔ جس پر امام حافظ عراقی فرماتے ہیں یعنی ان اہل ظواہر کا خواہ مخواہ اگر صرف سلام پھیرنا باقی ہو تو کیا پھر بھی نماز توڑ کر جماعت سے مل جائے۔ کیا سلام پھیرنے پر وقت زیادہ لگتا ہے یا اقامت پر؟ ظاہر ہے کہ سلام پھیرنے پر قصور اوقات لگتا ہے۔ اقامت ختم ہونے تک سلام پھیر کر بخوبی امام سے شروع ہی سے نماز میں مل سکتا ہے پھر خواہ مخواہ تشہد و کراۃ فصول ہے کہ سلام باقی ہو تو بھی نماز توڑ دے۔
 ابراہیم امام مسجد و مدرس مدرسہ عربیہ موضع باقی پور

محذوف روٹھی

اس پر آپ فرماتے ہیں کہ اس مسئلہ کی تائید ایک حدیث سے بھی ہوتی ہے جس میں ذکر ہے کہ رسول اللہ صلی اللہ علیہ وسلم فجر کی سنتیں ایسی ہلکی پڑھتے کہ ان الاذان باذنیہ (ابن ماجہ) گویا آپ کے کان میں اذان لینے اقامت کی آواز ہے۔ اذان سے مراد یہاں اقامت ہے۔ کیونکہ اقامت ہی کے وقت جلدی ہوتی ہے۔ اس سے معلوم ہوا کہ اس وقت دستور تھا تبھی تشبیہ دی ہے لیکن چونکہ حدیث فلاصلوۃ الا المكتوبة نماز سے روکتی ہے اس لئے ایک رکعت سے کم ہو تو پوری کر لے ورنہ توڑ دے۔ کیونکہ ایک رکعت سے کم نماز

نہیں تمتہ نماز ہے۔

عبداللہ اترسری روپڑ ضلع انبالہ

۱۰ جمادی الثانی ۱۳۵۰ھ ۲۳ اکتوبر ۱۹۳۱ء

مقتدی کا وضو ٹوٹ گیا اور دوبارہ وضو کر کے جماعت میں شامل ہو جائے تو
پہلی نماز شمار میں آئے گی؟

سوال :- جماعت کھڑی ہے۔ ایک رکعت پوری پڑھی گئی۔ دوسری رکعت میں حیب کہ امام نے الحمد
پڑھنا شروع کیا۔ ایک نمازی کا وضو ٹوٹ گیا۔ اس نے جلدی سے وضو کیا۔ اور امام کے رکوع جانے سے
پہلے جماعت کے ساتھ شامل ہو گیا۔ دریافت طلب امر یہ ہے کہ پہلی رکعت خائے گئی یا نہیں؟

محمد علی خطیب جامع مسجد جہانپور

جواب :- اگر امام کے رکوع جانے سے پہلے امام کے ساتھ شامل ہو کر فاتحہ پڑھ لی تو اس کی یہ رکعت
بالاتفاق ہو گئی۔ اگر فاتحہ نہیں پڑھی تو جن کے نزدیک رکوع میں رکعت ہو جاتی ہے۔ ان کے نزدیک ہو گئی اور جن کے
نزدیک نہیں ہوتی ان کے نزدیک نہیں ہوئی۔ باقی رہی وضو ٹوٹنے سے پہلے جو نماز پڑھی گئی ہے وہ باطل ہے۔ اس
لئے کہ حدیث میں ہے۔

اذا فاض احدكم في الصلوة فلا ينصرف وليتوضا وليعد الصلوة رواها الخمسة وصححه

ابن حبان۔

یعنی جب تم میں سے کسی کی نماز میں ہوا خارج ہو جائے تو وہ واپس جائے اور وضو کرے اور نماز لوٹائے۔

اس حدیث سے ظاہر ہے کہ وضو ٹوٹنے سے پہلے جو نماز پڑھی گئی ہے وہ باطل ہے۔

عبداللہ اترسری روپڑ ۲۴ شوال ۱۳۵۰ھ ۲ دسمبر ۱۹۳۹ء

لاؤڈ سپیکر میں جماعت کرانا

سوال :- سپیکر میں جماعت کرانے پر روشنی ڈالیں۔

شیفتی الرحمن اٹم منگیڈمی (سیالکوٹ)

جواب :- لاؤڈ سپیکر میں جماعت کرانی جائز ہے۔ مزید تفصیل مطلوب ہو تو میری تصنیف سالانہ لاؤڈ سپیکر

جماعت میں ٹخنے سے ٹخنہ ملانا

سوال :- فاذبا جماعت میں الزاق کعبین و ٹخنوں سے ٹخنے ملا کر کھڑے ہونا اہل حدیث کا مسلک ہے لیکن کسی مرفوع روایت سے الزاق کعبین کا ثبوت صریح نہیں ہے۔ صرف بخاری شریف والبوواؤ وین نعمان بن بشیر صحابی سے آنا آیا ہے۔ روایت الرجل منا يلزق كعبه بكعبه صاحبہ۔ سو یہ ایک کسی صحابی کا فعل ہے کوئی قولی یا فعلی مرفوع حدیث نہیں ہے۔ پھر اس میں یہ بھی نہیں کہ یہ حضرت صلی اللہ علیہ وسلم کی اقتداء میں ایسا ہوتا تھا۔ آپ نے اس کو دیکھ کر سکوت فرمایا جس سے یہ حدیث تقریری ہو جائے۔ نیز الرجل ہنا پر الف لام عہد خارجی ہے جس سے عمومیت اس فعل کی نہیں سمجھی جاتی۔

بعض صحابی کا صف بندی کرتے ہوئے یہاں تک اہتمام تھا و فی دواۃ احدنا و ماں بھی اصناف سے تعین ہی مراد ہے۔ نیز الزاق کعبین پر جیسا وہلی وغیرہ میں عمل ہوتا ہے کہ پاؤں پر پاؤں چڑھاتے ہیں اور ٹخنے کو ٹخنے سے رگڑا جاتا ہے اور پاؤں کو قبلہ رخ سے ٹیڑھا کر دیا جاتا ہے۔ اس ہئیت کذا یہ کا ثبوت کسی روایت سے نہیں ہے۔ دوسرے الزاق کعبین میں بار بار رکوع و قیام میں حرکت کی جاتی ہے جو سکون فی الصلوۃ کے منافی ہے۔ تیسرے یہ نہیں معلوم ہوتا کہ الزاق کعبین صرف بوقت قیام ہی ہوتا تھا یا بوقت رکوع و سجود بھی ہوتا تھا۔ میرے خیال میں حدیث کا یہ طلب نہیں جیسا کہ علامہ اہل حدیث نے سمجھا ہے بلکہ مقصود شارع علیہ السلام کا صرف التصاق فی الصف ہے۔ وہ قدم سے قدم ملانے سے ہو سکتا ہے جو حدیث میں يلزق كعبه بكعب صاحبہ ہے۔ اس سے مراد فقط محافات اور قرب فی الصف ہے۔ اس طور سے فرمایا میں الصف نہ رہے کیونکہ شارع علیہ السلام کا مقصود صرف وصل صف و تدفیر ہے۔ کما قال سة الخلل ولا تذودا فرجات للشیطان الحدیث۔ اسی لئے امام بخاری علیہ الرحمۃ نے اپنی صحیح میں اس اثر نعمان بن بشیرؓ پر جو تہریب باندھی ہے وہ یہ ہے الزاق لمنکب بالمنکب والقدم بالقدم (صحیح بخاری جلد اول ص ۱۸۰)

بخاری علیہ الرحمۃ نے يلزق كعبه بكعب صاحبہ سے الزاق کعبین جو ظاہر الفاظ سے سمجھا جاتا ہے

تسویب میں ذکر نہیں کیا اس کو کہتے ہیں فقہ البخاری فی تراجمہ صریح الزاق القدم بالقدم اس سے سمجھا۔ پس آپ اس مسئلہ پر بخاری روشنی ڈالیں۔

(السائل ابو محمد عبد الحمید خطیب مسجد اہل حدیث رنگون برما)

جواب: شرح مخبر میں جابر کی حدیث کننا نعزل والقوان یمنزل (ہم عزل کرتے تھے اور قرآن اتارتا تھا) کو مرفوع تقریری حکم میں شمار کیا ہے۔ یعنی صحابی اگر کہتے کہ ہم وحی کے زمانہ میں یا رسول اللہ صلی اللہ علیہ وسلم کے زمانہ میں یا عہد نبوی میں غلال کام کرتے تھے یا اس قسم کی کوئی اور عبارت بولے جس کا مطلب یہی ہو کہ رسول اللہ صلی اللہ علیہ وسلم کی وفات سے قبل یہ کام ہوتا تھا تو یہ بھی مرفوع حدیث کی قسم ہے۔ سو اس بناء پر نعمان بن بشیر کی روایت مرفوع ہوئی پھر آپ کس طرح کہتے ہیں کہ الزاق الکعبین (ٹخنوں سے ٹخنے ملا کر کھڑے ہونے کا مسئلہ) مرفوع حدیث نہیں۔ اس کے علاوہ نعمان کی حدیث میں پہلے یہ الفاظ ہیں کہ رسول اللہ صلی اللہ علیہ وسلم نے لوگوں کی طرف متوجہ ہو کر فرمایا یا صفیں ٹھیک کرو ورنہ خدا تمہارے دلوں میں مخالفت ڈال دے گا۔ اس کے بعد نعمان کہتے ہیں۔

فَرَأَيْتَ نَجْلًا يَلْزُقُ مَنكَبَهُ بِمَنكَبِ صَاحِبِهِ وَرَكْبَتَهُ بِرَكْبَتِهِ صَاحِبِهِ وَكَعْبَهُ

بِكَعْبِهِ (ابوداؤد باب تسوية الصفوف)

پس میں نے دیکھا ایک شخص دوسرے شخص کے کندھے سے کندھا ملا تا ہے اور گھٹنے سے گھٹنہ اور ٹخنہ ٹخنہ سے

اس عبارت میں فرایت کے لفظ میں قاتا رہی ہے کہ رسول اللہ صلی اللہ علیہ وسلم کے فرمان کی تعمیل انہوں نے اس سے کی کہ ایک دوسرے سے کندھے، گھٹنے اور ٹخنے ملا کر کھڑے ہوئے اور رسول اللہ صلی اللہ علیہ وسلم چونکہ ان کی طرف متوجہ تھے اور انہوں نے رسول اللہ صلی اللہ علیہ وسلم کے فرمان پر عمل کی یہ صورت اختیار کی ہے تو یہ حدیث قولاً بھی مرفوع ہوگی اور تقریر صریح سے بھی مرفوع ہوگی۔ اور انس کی حدیث میں ہے جو بخاری کے اسی باب میں ہے

اقبوا صفوفكم ذاتي ابراهيم من وراء ظهري وكان احدنا يلزق منكبه بمنكبه

وقد صدق الله

یعنی رسول اللہ صلی اللہ علیہ وسلم نے فرمایا۔ اپنی صفیں ٹھیک کرو کیونکہ میں تمہیں اپنی پچھاڑی سے بھی دیکھتا ہوں۔

اور ہمارا ایک دوسرے سے کندھے سے کندھا ملانا اور قدم سے قدم ملانا اس حدیث میں پچھاڑی سے بھی دیکھنے کا ذکر ہے۔ پس آپ کا اس کو مرفوع شمار کرنا دلیل غلطی ہے اور نعمان بن بشیر کی حدیث میں الذجل کے

الغلام کو عہد بخار جی بنانا اور انس کی حدیث میں احد ذل سے ایک معین مراد لینا یہ بھی آپ کی ڈبل غلطی ہے کیونکہ
الغلام عہد بخار جی تب ہوتا جب نعمان بن بشیر کا مقصود صرف ایک شخص کا واقعہ بیان کرنا مقصود ہوتا جو مشکل
مخاطب کے درمیان متعین ہوتا حالانکہ ایسا نہیں کیونکہ وہ اس بات کو مشکل کے رنگ میں بیان کر رہے ہیں کہ
ہر جماعت میں اس طرح مل کر کھڑے ہوتے کہ ایک دوسرے سے ٹخنے ملا تے یہاں ایک معین شخص سے کچھ طلب
ہی نہیں۔ اسی طرح انس کی حدیث میں احد ذل ایسا ہی ہے جیسے فاتحہ غلبہ الامام کی حدیث میں ہے۔

فلیقرأ احدكم فاتحة الكتاب في نفسه

چاہیے کہ ایک تمہارا آہستہ فاتحہ پڑھے

اور برتن میں کتے کے منہ ڈالنے کی حدیث میں ہے۔ طہور انما احد صحیحہ۔ پاکی برتن ایک تمہارے کی
وغیرہ۔ رہی یہ بات کہ ٹخنے سے مراد ٹخنہ ہی ہے یا قدم ہے تو صحیح یہی ہے کہ قدم مراد ہے کیونکہ جب تک پاؤں ٹیڑھا نہ
کیا جائے ٹخنے سے ٹخنہ نہیں مل سکتا تو گویا دونوں طرف ملانے کے لئے دونوں پاؤں ٹیڑھے کر کے کھڑا ہونا پڑے گا۔
جس میں کئی خرابیاں ہیں۔ ایک تو زیادہ دیر تک اس طرح کھڑے رہنا مشکل ہے۔ دوئم انگلیاں قبلہ رخ نہیں رہتیں
سوئم اس کے لئے بار بار حرکت کرنی پڑتی ہے جو نمازیں خشوع کے منافی ہے۔ چہارئم پاؤں کے اندر کی جانب اٹھانی
پڑتی ہے جس سے سارا پاؤں زمین پر نہیں لگتا۔ غرض اس قسم کے کئی نقصان ہیں۔ اس لئے ٹخنے سے ٹخنہ مراد نہیں ہو
سکتا بلکہ قدم مراد ہے۔ اور انس کی حدیث میں ٹخنہ کی جگہ قدم ہے۔ اس سے بھی معلوم ہوا کہ مراد قدم ہی ہے اس لئے
بخاری رحمۃ اللہ علیہ نے باب بھی قدم ہی کا باندھا ہے اور بعض لوگ قدم زیادہ چوڑے کر کے کھڑے ہوتے ہیں جس
سے کندھے نہیں ملتے وہ غلطی کرتے ہیں کیونکہ اس حدیث میں جیسے قدم ملانے کا ذکر ہے کندھے ملانے کا بھی ذکر
ہے۔ پس قدموں میں فاصلہ اتنا ہی ہونا چاہیے جتنا کندھوں میں ہے تاکہ دونوں مل جائیں۔

عبد اللہ محدث روپڑی

پیچھے آنے والا مقتدی کچوں کو اگلی صف پیچھے ہٹا کر خود کھڑا ہو سکتا ہے؟

سوال۔ پہلی صف میں بڑوں کے ساتھ بچے بھی کھڑے ہوں تو بعد میں آنے والا کسی بچے کو پیچھے ہٹا کر
خود اس کی جگہ کھڑا ہو سکتا ہے یا نہیں؟

جواب۔ پہلی صف میں اگر جگہ ہو تو بچے کھڑے ہو سکتے ہیں بلکہ بچہ اگر زیادہ پیچھا ہوا ہو۔ اور باقی لوگ

پڑھے ہوئے نہ ہوں تو بچہ امامت بھی کرا سکتا ہے۔

مشکوٰۃ میں یہ بھی حدیث ہے کہ رسول اللہ صلی اللہ علیہ وسلم نے فرمایا کہ میرے قریب بالغ اور عقلمند یعنی اہل علم کھڑے ہوں۔ ایک صحابی نے اس حدیث کی بنا پر ایک بچے کو پیچھے کر دیا۔

عبداللہ ام تسری روپڑی ۲۵ ذی الحجہ ۱۳۸۳ھ

پیچھے آنے والا اپنے ساتھ لانے کے لئے صف کے درمیان سے نمازی کو کھینچے یا صف کے کنارہ سے

سوال :- اکیلا خلف الصف کس جگہ سے نمازی کو کھینچے درمیان سے یا طرفین سے یا گرجاعت قعدہ یا تشہد یا قعود یا رکوع میں ہو تو کھینچنے کی صورت کیا ہوگی

مولوی ولی محمد

جواب :- اکیلا صف کے پیچھے درمیان سے کھینچے کیونکہ حدیث میں ہے۔

وَسَيَطُوعُ الْإِمَامُ وَسَدُّ الْخَلَلِ دُونَ الْإِبْوَادِ وَنَتَقَى بَابَ وَقُوفِ الْإِمَامِ تَلْقَاءُ وَسَطِ الصَّفِّ

ترجمہ :- امام کو درمیان کرو اور خلل بند کرو۔

اس حدیث میں امام کو درمیان رکھنے کا ارشاد ہے اور یہ اسی صورت میں ہو سکتا ہے کہ درمیان سے کھینچے کیونکہ کنارہ سے کھینچنے کی صورت میں اگر کنارہ میں کھڑا ہو جائے تو اس حدیث کا خلاف لازم آتا ہے اور اگر کھینچ کر درمیان لائے تو ضرورت سے زیادہ حرکت لازم آتی ہے۔ دربار درمیان خلل پیدا ہونا سواس کے متعلق سَدُّ الْخَلَلِ کا ارشاد اسی حدیث میں موجود ہے۔ بقیہ صف اس ارشاد کے تحت خلل کو خود ہی بند کر لے گی۔ اس میں ایک نائدہ یہ بھی ہے کہ ہر ایک کو تھوڑی حرکت کرنی پڑے گی جس سے نماز میں کچھ خلل نہیں آتا اور کنارہ سے کھینچ کر درمیان لانے سے تو بعض دفعہ بہت زیادہ چلنا پڑتا ہے جو بظاہر نماز کی شان کے خلاف ہے اور ہر ایک نمازی کا تھوڑا سا سرکنا منافی نہیں۔ پس ترجیح اسی کو ہے کہ درمیان سے کھینچے نہ کہ کنارہ سے۔

عبداللہ ام تسری روپڑی

۱۶ رجب ۱۳۵۹ھ ۲۲ اگست ۱۹۴۰ء